88102- نبي كريم صلى الله عليه وسلم پر درود كى تعداد ميں تحديد

سوال

میرا سوال کسی حد تک صوفیوں کے متعلق ہے . . میں ان کی ایک جماعت سے منسلک رہا ہوں جبکہ محجے حقیقت حال کا علم نہ تھا ، لیکن شیخ مخبر حفظہ الٹد کے صحیح عقیدہ کے دروس کا سلسلہ سماعت کر کے اور بعض ان معلومات کے حصول کے بعد جن پرغالی قسم کے صوفی ہیں میر ہے لیے ان کے ساتھ منسلک افراد کے متعلق شک پیدا ہونے لگا ہے اور میں حقیقت جا ننا چاہتا ہوں اس لیے میں علم کی نعمت پرالٹد کا شکراداکر تا ہوں اور کچھ سوالات کر رہوں جو درج ذیل ہیں :

1 یہ لوگ روزانہ دن میں تین یا چار ہزار بار نبی کریم صلی اللہ علیہ وسلم پر درود پڑھتے ہیں ، اور کہتے ہیں کہ آپ جتنا بھی درود زیادہ پڑھینگے نبی کریم صلی اللہ علیہ وسلم سے آپ کی محبت اتنی ہی زیادہ ہوگا ، اور جننا درود زیادہ پڑھینگے خواب میں نبی کریم صلی اللہ علیہ وسلم کے دیدار کی فرصت و موقع بھی اتنا ہی زیادہ ہوگا ، کیا یہ کلام صحیح ہے ؟ اور کیا یہ فعل معاونت میں کوئی دلیل ملتی ہے .

2 نبی کریم صلی اللہ علیہ وسلم سے ثابت شدہ احادیث جن میں سجان اللہ وبحدہ سوبار پڑھنے اور کثرت سے ذکر کرنے کا ثبوت ملتا ہے اورا بن مسعود رضی اللہ تعالی عنہما کی حدیث جس میں کنحریوں پر تسبیع پڑھنے کا ذکر ملتا ہے اورا بن مسعود رضی اللہ نے انہیں اپنی برائیاں شمار کرنے کا کہا تھا ان احادیث میں کس طرح تطبیق دی جاسکتی ہے ؟

الله تعالى آپ كوجزائے خير عطا فرمائے.

پسندیده جواب

اول:

نبی کریم صلی النّدعلیہ وسلم پر درود پڑھنا سب سے افضل اور بہتر قرب ہے ، النّد سجانہ و تعالی نے اس کا حکم دیا اور ایسا کرنے والوں کی تعریف کی ، اور اسے مغفرت و بخش و حاجات کے پورے ہونے کا باعث وسبب بنایا.

الله سجانہ و تعالی کا فرمان ہے:

٠ { الله سحانه وتعالى اور فرشته نبي (صلى الله طليه وسلم) پر رحمتي بھيجة ہيں ، اسے ايمان والوتم بھي اس (نبي صلى الله طليه وسلم) پر درود وسلام بھيجا كرو ﴾ الاحزاب (56).

اوررسول کریم صلی الله علیہ وسلم کا فرمان ہے:

"جس نے بھی مجھے پرایک بار درود پڑھااللہ تعالی اس پراس کے بدلے دس رحمتیں نازل کرتا ہے"

صحح مسلم حدیث نمبر (384).

اورانی بن کعب رضی اللہ تعالی عنہ بیان کرتے ہیں کہ جب رات کے دوجھے گزرجاتے اورایک تہائی باقی رہ جاتی تورسول کریم صلی اللہ علیہ بیدارہوتے اور کہتے:

"ا ہے لوگواللہ کا ذکر کرو، اللہ کا ذکر کرو، صور میں نفخہ اولی پھونخا قریب ہے ، اور پھر دو سمرا نفخہ بھی قریب ہے ، موت اوراس میں جو سختیاں میں جو سختیاں ہیں وہ قریب ہے ، موت اوراس میں جو سختیاں میں وہ آئی کہ آئی . ا بی بن کعب رضی الله تعالی عنه بیان کرتے ہیں میں نے عرض کیا : اسے الله تعالی کے رسول صلی الله علیہ وسلم میں آپ پر درود کثرت سے پڑھتا ہوں ، تواپنی دعاء میں آپ پر درود کتنا پڑھوں ، رسول کریم صلی الله علیہ وسلم نے فرمایا : جتنا چاہمو!!

وہ بیان کرتے ہیں میں نے عرض کیا: تو پھر ایک چوتھائی حصہ کرلوں؟

آپ صلی الله علیه وسلم نے فرمایا : جتنا چاہو،اگراس سے زیادہ کرلو تو تبہارے لیے بہتر ہے!!

وہ بیان کرتے ہیں میں نے عرض کیا : نصف کرلوں ؟!رسول کریم صلی اللہ علیہ وسلم نے فرمایا : جتنا چاہو، اوراگر زیادہ کرلو تو یہ تہمارے لیے بہتر ہے!!

وہ بیان کرتے ہیں میں نے عرض کیا: تو پھر دو تہائی حصہ کرلوں؟

آپ صلی الله علیه وسلم نے فرمایا : جتنا چاہو،اگراس سے زیادہ کرلو تو تنہارے لیے بہتر ہے!!

میں نے عرض کیا : اسے اللہ کے رسول صلی اللہ علیہ وسلم تو پھر میں اپنی ساری دعامیں ہی آپ پر درود پڑھتا رہوں ؟

ر سول کریم صلی اللہ علیہ وسلم نے فرمایا: تو پھریہ درود تیر ہے غم و پریشانی کے لیے کافی ہوجا ئیگا، اور تیر ہے گنا ہوں کی بخشش کا باعث ہوگا"

سنن ترمذي حديث نمبر (2457) علامه الباني رحمه الله نے صحیح ترمذي ميں اسے صحیح قرار دیا ہے.

ا بن قيم رحمه الله "جلاء الإفصام "ميں رقمطراز ہيں:

"ہمارے استادا لوالعباس (یعنی ابن تیمیہ) رحمہ اللہ سے اس حدیث کی مشرح پوچھی گئی توانہوں نے فرمایا:

ا بی بن کعب رضی اللہ تعالی نے اپنے لیے ایک دعاء مخصوص کرر کھی تھی ، تواننوں نے رسول کریم صلی اللہ علیہ وسلم سے دریافت کیا کہ کیا وہ اس دعاء کا ایک چوتھائی حصہ ان درود کے لیے مخصوص کرلوں الخ.

کیونکہ جوکوئی بھی نبی کریم اللہ صلی اللہ علیہ وسلم پرایک بار درود پڑھتا ہے اللہ تعالی اس کے بدلے دس رحمتیں نازل فرما تا ہے ، اور جو نبی کریم صلی اللہ علیہ وسلم پر درود پڑھتا ہے وہ اس کے غم و پریشانی کے لیے کافی ہوجا تا ہے ، اور اس کے گناہ بخش دیے جاتے ہیں .

ديكهيں: جلاء الافصام (79).

اور تحفۃ الاحوذی میں لکھا ہے:

" فَكُمْ أَجْعَلُ لَك مِن صَلَاتِي " يعني ميں اپنے ليے دعا كى جگه آپ پر كتنا درود بھيجوں ، يہ ملاعلى قاري كاقول ہے .

اور"الترغيب" ميں منذري رحمہ الله کھتے ہيں:

"اس کامعنی یہ ہے کہ میں دعازیادہ کرتا ہوں ، تواپنی دعامیں آپ کے لیے درود کا کتنا حصہ رکھوں....

" قُلْتُ أَجْعَلُ لک صَلَاقِی کُلِّمَا" میں نے عرض کیا کہ میں ساری دعامیں ہی آپ پر درود بھیجوں گا، یعنی میں جتنی دیرا پنے لیے دعاکر تا ہوں وہ ساراوقت ہی آپ پر درود میں صرف کرونگا.

قولہ: "إِذَّا أَتَكُفَى بَهَكَ، وَيُغْفَرُ لَكَ ذَنَبُكَ" تو پھر تیرے ہم وغم کے لیے كافی ہوگا اور تیرے گناہ بخش دیے جائینگے:

الھم اسے کہتے ہیں جب انسان دنیا و آخرت میں قصد کرے یعنی : جب آپ اپنی دعا کا سارا وقت مجھ پر درود میں صرف کرو گے توتیجے دنیا و آخرت کی کامیا بی حاصل ہوگی "انتهی

شيخ الاسلام ابن تيميه كهية مين:

" یہ انتہا ہے جس کے ساتھ انسان اپنے لیے نفع وخیر طلب کر تا اور نقصان سے بچ سکتا ہے؛ کیونکہ دعامیں مطلوب کا حصول اور خدمثہ والی چیز کو دور کرنا طلب ہو تا ہے "

ديځيين: الروعلى السكې (1/133).

اورالمصابیح کے بعض شارحین کہتے ہیں:

"… نبی کریم صلی الندعلیہ وسلم نے ان کے لیے اس کی حدمقرر کرنا مناسب نہیں سمجھا، تاکہ مزید کا دروازہ بند نہ ہوجائے، بلکہ مزید کا خیال کرتے ہوئے انہیں افتیار دیتے رہے حتی کہ انہوں نے عرض کیا : میں اپنی ساری دعاہی آپ پر درود کے لیے بنا دیتا ہوں، تو پھر رسول کریم صلی الندعلیہ وسلم نے فرمایا :

تو پھریہ تیرے ہرغم وہم یعنی تیرے دینی ودنیاوی معاملے کے لیے کافی ہوجا ئیگا، کیونکہ نبی کریم صلی اللہ علیہ وسلم پر دروداللہ کے ذکراوررسول کریم صلی اللہ علیہ وسلم کی تعظیم پر مشتل ہے،اور فی المعنی یہ اپنے لیے دعا کااشارہ ہے.."

اسے سخاوی نے القول البدیع (133) میں نقل کیا ہے.

اور ترمذی میں عبداللہ بن مسعود رصنی اللہ تعالی عنهما سے مروی ہے کہ رسول کریم صلی اللہ علیہ وسلم نے فرمایا:

"روز قیامت میر سے سب سے نزیک مجھ پر سب سے زیادہ درود پڑھنے والا ہوگا"

سنن ترمذی حدیث نمبر (484) علامه البانی رحمه الله نے صحیح التر غیب والتر هیب میں اسے حسن قرار دیا ہے.

تحفۃ الاحوذی میں ہے:

"اولی الناس بی" یعنی میر ہے سب سے قریب یا میری شفاعت کا زیادہ حقداروہ ہے جو:

"اکثر هم علی صلاۃ "جوسب سے زیادہ مجھ پر درود پڑھنے والا ہو، کیونکہ کثر ت درود تعظیم پر مبنی ہے، اور کامل محبت کی بنا کے نتیجہ میں متا بعت وپیروی کی مقتضی ہے جس کے نتیجہ میں اللہ سجانہ و تعالی کی محبت حاصل ہوتی ہے .

الله سجانہ و تعالی کا فرمان ہے:

٠ ﴿ كه ديج كداكرتم الله تعالى سے محبت كرنا چاہتے ہو توميرى (محرصلى الله طبيه وسلم)كى اتباع و پيروى كرو، الله تعالى تم سے محبت كريكا اور تهار سے گناہ معاف كرديكا)٠.

لهذا نبی كريم صلی الله عليه وسلم پر درود كی فضیلت میں كوئی شك نهیں كرستما .

آپ نے جو سوال میں یہ کہا ہے کہ:

"آپ نبی کریم صلی الله علیه وسلم پر جتنا زیادہ درود پڑھینگے آپ کی رسول کریم صلی الله علیه وسلم سے محبت بھی اتنی ہی زیادہ ہوگی، اور آپ کا قرب بھی زیادہ ہوگا.

اس کی یہ بات صحیح ہے، کیونکہ جو چیز کسی کوزیادہ یا د کر سے اور جسکا ذکر زیادہ کرتا ہووہ اس سے محبت کرتا ہے.

اوران کا په قول :

"آپ جتنا درود زیادہ پڑھینگے خواب میں نبی کریم صلی اللہ علیہ وسلم کے دیدار کی فرصت اور موقع بھی اتنا ہی زیادہ ہوگا"

یہ قول واقع کے اعتبار سے صحیح بھی ہوسختا ہے، لیکن اس کی کوئی دلیل نہیں ملتی، اوراس پر بھروسہ کرنا نبی کریم صلی اللہ علیہ وسلم کی رؤیت نہیں، لیکن نبی کریم صلی اللہ علیہ وسلم کی اقتداو پیروی کرنا، اور آپ کی سنت پر عمل پیرا ہونا اور نبی کریم صلی اللہ علیہ وسلم کی محبت کوا پنے نفس اور ہر چیز سے مقدم کرنے سے بات بنے گی، وگرنہ نبی کریم صلی اللہ علیہ وسلم کو تو بہت سار سے لوگوں نے بیداری کی حالت میں دیکھا تھالیکن وہ نبی کریم صلی اللہ علیہ وسلم کے سب سے بڑے خالف تھے اور آپ کی راہ میں روڑ سے اٹرکا نے والے تھے .

جیسا کہ اوپر بیان ہواہے کہ نبی کریم صلی اللہ علیہ وسلم پر درود پڑھنا قرب اور عبادت ہے تواس کے لیے تعداد کی تعیین کرنا جائز نہیں ، اس کی شریعت میں کوئی تحدید نہیں ہوئی ، چاہے وہ ایک ہزار ہویا دویا تمین ہزاروغیرہ جیے صوفیاء حضرات نے ایجاد کیا ہواہے ، کیونکہ یہ تحدید شریعت کے مقابلہ میں ہونے کی بنا پر مذموم بدعت شمار ہوتی ہے .

اور علماء کرام نے بیان کیا ہے عبادت کے لیے اصلااور وصفا اور عدد و کیفیت اور جگہ ووقت کے اعبتار سے مشروع ہونا ضروری ہے ، یعنی دوسر سے معنوں میں عبادت کو بغیر کسی شرعی دلیل کے کسی جگہ یا وقت یا کیفیت کے ساتھ متعین کرنا جائز نہیں .

یہ معلوم ہونا ضروری ہے کہ ہر بدعت گمراہی ہے چاہے لوگ اسے اچھاہی سمجھتے ہوں ، بلکہ بدعت توابلیس کومعصیت و نافر مانی سے بھی زیادہ محبوب اور پیاری لگتی ہے کیونکہ اس سے توبہ نہیں کی جاسکتی .

امام مالک رحمہ اللہ کہتا کرتے تھے:

"جس کسی نے بھی دین اسلام میں کوئی بدعت ایجاد کی اوروہ اسے اچھا سمجھتا ہو تواس نے گمان کیا کہ (نعوذ باللہ) محمد صلی اللہ علیہ وسلم نے رسالت میں خیانت کی ہے "

یہاں جس نے بھی درود کو تمین ہزار کی تعداد میں محدود کیا ہے اس سے کہا جا ئیگا : اس عدد کی تعیین میں آپ کو کس چیز نے ابھارااور آمادہ کیااوراس کی خاصیت کیا ہے ؟اگراس میں کوئی خیر ہوئی تووہ بیان کریگا، وگرنہ اسے کہ جائیگا :

کیا نبی کریم صلی الله علیہ وسلم نے اس خیر و جلائی کی طرف راہنمائی کرنے میں (نعوذ باللہ) کوئی کو تاہی کی ہے ؟!حالانکہ رسول کریم صلی الله علیہ وسلم توسب لوگوں سے زیادہ اپنی امت پر حریص تھے اوران سے بھی زیادہ ان پر رحم کرنے والے تھے .

اور پھر رسول کریم صلی اللہ علیہ وسلم نے ابی بن کعب رصنی اللہ تعالی عنہ کی اس معین عدد کی طرف راہنمائی کیوں نہ فرمائی ؟! جیسا کہ اوپر حدیث میں بیان ہوا ہے .

اصل واقع یہ ہے کہ بہت سارے صوفی حضرات اس قسم کی تحدید میں خوابوں پراعتماد کرتے ہیں ، یا پھر مجر داختراع وایجاد پر ، اورا پنے مریدوں کو یہ باور کراتے ہیں کہ اس سے زائد کرنا صحیح نہیں ، کیونکہ زیادہ کرنے کے لیے پیراور بزرگ کی اجازت ضروری ہے جواس کے حالات پر مطلع ہے ، بلکہ وہ اس کے پوشیدہ حالات کو بھی جانتا ہے ، اس کے علاوہ اور باطل قسم کی اشیاء بھی جن کے ذریعہ سے یہ لوگ اپنے پیروکاروں پر تسلط جمانے کی کوئشش کرتے ہیں .

اوراس بدعتی شخص کے بارہ میں خدشہ ہے کہ کہیں یہ اپنے اعمال ہی ضائع نہ کربیٹے ،اوراس کی ساری نیکیاں ہی تباہ نہ ہوجائیں ،اوراپنی عبادت کااسے کوئی اچھا پھل اور نتیجہ ہی حاصل نہ ہو، خاص کرجب وہ اس بدعت کوعمدااور جان بوجھ کر کرہے اور علم وبصیرت حاصل نہ کرہے .

كيونكه رسول كريم صلى الله عليه وسلم كا فرمان ہے:

"جس کسی نے بھی ہمارہے اس دین میں کوئی ایسا عمل ایجاد کیا جواس میں سے نہیں تووہ مر دود ہے"

صحیح بخاری حدیث نمبر (2697) (1718).

اس لیے آپ دیکھیں گے کہ اس طرح کے اکثر لوگوں پر ذکر کا کوئی اثر نہ توان کے معاملات میں ظاہر ہو تا ہے اور نہ ہی ان کے حالات میں ، اور اس کے ساتھ ساتھ وہ مشروع اور مسنون اذکار و دعاؤں میں کمی و کو تا ہی کا شکار ہوتے ہیں ، جس میں مثریعت میں حد متعین کرر کھی ہے مثلا : سجان اللہ و بحدہ ایک سوبار صبح وشام کہنا .

مزید آپ سوال نمبر (11938) کے جواب کا مطالعہ ضرور کریں.

دوم:

ا بن مسعود رضی الله تعالی عنهما کی حدیث کی طرف آپ نے اشارہ کیا ہے وہ دار می نے عمر و بن سلمہ سے روایت کی ہے جیے ہم ذیل میں پیش کرتے ہیں:

عمرو بن سلمہ بیان کرتے ہیں ہم صبح کی نمازسے قبل عبداللہ بن مسعود رضی اللہ تعالی عنہما کے درواز سے پر بیٹے جاتے اور جب وہ باہر ننگلتے توہم ان کے ساتھ مسجد حلیے جاتے ، ہم بیٹیے ہوئے تھے کہ ابوموسی اشعری رضی اللہ تعالی آئے اور دریافت کیا کیا ابو عبدالرحمن باہر آئے ہیں ؟ توہم نے عرض کیا نہیں تووہ بھی ہمار سے ساتھ بیٹھ گئے ، اور جب وہ باہر ننگلے توہم سبب اٹھ کرچل دیے توابوموسی اشعری رضی اللہ تعالی عنہ نے عبداللہ بن مسعود رضی اللہ تعالی عنہما نے دریافت کیا وہ کیا ؟
وہ اچھا نہیں لگا ، اور الحمد للہ وہ اچھا ہی معلوم ہوتا ہے ، ابن مسعود رضی اللہ تعالی عنہما نے دریافت کیا وہ کیا ؟

توالبوموسی اشعری رضی الله تعالی عنه نے کہنے لگے اگرتم زندہ رہے تودیکھوگے ، وہ بیان کرنے لگے :

میں نے مسجد میں لوگوں کونماز کاانتظار کرتے ہوئے دیکھا کہ وہ حلقے باندھ کر بیٹھے ہیں اور ہر حلقے میں لوگوں کے ہاتھوں میں کنٹریاں ہیں اور ایک شخص کہتا ہے سوبار تکبیر کہو، تووہ سوباراللہ اکبر کہتے ہیں، اوروہ کہتا ہے سوبارلاالہ الااللہ کہتے ہیں، وہ کہتا ہے سوبار سجان اللہ کہو تووہ سوبار سجان اللہ کھتے ہیں.

ا بن مسعود رضی اللہ تعالی عنہ کہتے ہیں: تو پھر آپ نے انہیں کیا کہا؟

ا بوموسی اشعری رضی الله تعالی عنه نے جواب دیا:

میں نے انہیں کچھے نہیں کہا میں آپ کی رائے اور حکم کا انتظار کر رہا ہوں .

ا بن مسعود رضى الله تعالى عنهما كهنے لگهے :

تم نے انہیں یہ حکم کیوں نہ دیا کہ وہ اپنی برائیاں شمار کریں اور انہیں یہ ضمانت کیوں نہ دی کہ ان کی نیجیاں ضائع نہیں کی جائیگی؟

پھروہ چل پڑے اور ہم بھی ان کے ساتھ گئے حتی کہ وہ ان حلقوں میں سے ایک حلقہ کے پاس آ کر کھڑے ہوئے اور فرمانے لگے: یہ تم کیا کر رہے ہو؟

ا نہوں نے جواب دیا : اسے ابو عبدالرحمٰن کنٹریاں ہیں ہم ان پراللہ اکر اور لاالہ الااللہ اور سجان اللہ پڑھ کر گن رہے ہیں .

ا بن مسعود رصنی الله تعالی عنهما نے فرمایا:

تم اپنی برا ئیوں کوشمار کرو، میں تمہاری نیکیوں کا ضامن ہوں وہ کوئی ضائع نہیں ہوگی ، اے امت محد صلی اللہ علیہ وسلم افسوس ہے تم پر تم کتنی جلدی ہلاکت میں پڑ گئے ہو، نبی کریم صلی اللہ علیہ وسلم کے کپڑے بھی بوسیدہ نہیں ہوئے اور نہ ہی ان کے برتن ٹوٹے ہیں ،اس ذات کی قسم علیہ وسلم کے کپڑے بھی بوسیدہ نہیں ہوئے اور نہ ہی ان کے برتن ٹوٹے ہیں ،اس ذات کی قسم جس کے ہاتھ ممیری جان ہے کیا تم ایسی ملت پر ہوجو ملت محد صلی اللہ علیہ وسلم اور طریقۃ سے زیادہ ہدایت پر ہے یا کہ تم گمراہی کا دروازہ کھولنے والے ہو.

انہوں نے جواب دیا: اے ابو عبدالرحن ہماراارادہ توصر ف خیر و بھلائی کا ہی ہے.

ا بن مسعود رصنی الله تعالی عنهما نے جواب دیا:

اور کتنے ہی خیر و بھلائی کا ارادہ رکھنے والے اسے پانہیں سکتے.

توہر خیر و بھلائی کاارادہ رکھنے والااسے پا نہیں ستتا ہمیں رسول کریم صلی اللہ علیہ وسلم نے ہمیں بتایا ہے کہ:

"کچھ لوگ قرآن مجید پڑھنیگے لیکن وہ ان کے حلقوم سے نیچے نہیں جا ئیگا"

اوراللہ کی قسم مجھے معلوم نہیں ہوسکتا ہے ان کی اکثریت تم میں سے ہویہ کہہ کرا بن مسعود رضی اللہ عنہ وہاں سے چل دیے ، عمر و بن سلمہ بیان کرتے ہیں ہم نے ان حلقوں میں ہیٹھنے والے عام افراد کو نھروان کی لڑائی والے دن خارجیوں کے ساتھ دیکھا کہ وہ ہم پر طعن کر رہے تھے "

سنن دارمی حدیث نمبر (204).

اوریہ سنت میں بعض اذ کار کی تحدید کے معارض و مخالف نہیں ، لیکن یہاں دوچیزیں قابل مذمت ہیں :

ایک تومعین عدد کی تحدید کرناجس کی نشریعت میں تعیین وارد نہیں ہے.

اور دوسر ابغیر کسی دلیل کے معین کیفیت یامعین وقت کے ساتھ محد دکرنا، جس طرح کہ ان لوگوں کا حال تھا جن کے عمل کو عبداللہ بن مسعود رضی اللہ تعالی عنهما نے غلط قرار دیتے ہوئے ٹو کا اور روکا، لہذا کنٹریوں کا استعمال اور اس راہنمائی اور نگران شخص کا وجود جوانہیں کہ رہا تھا کہ سوبار سجان اللہ کہو، اور سوباراللہ اکبر کہو، یہ کیفیت نبی کریم صلی اللہ علیہ وسلم سے ثابت نہیں اور نہ ہی آپ نے ایساکیا.

شاطبی رحمه الله کهنے میں:

تو پھر بدعت کی تعریف یہ ہونی کہ دین جونیا طریقة اختراع کرلیا جائے اور نشریعت کا مقابلہ کرے ، اس پر حلینے سے اللہ کی عبادت میں مبالغہ کرنا مقصود ہو، کہ عبادت زیادہ کی جائے تو یہ بدعت کہلاتا ہے . . .

اوراس میں یہ بھی شامل ہے:

کیفیت وہئیت کی تعیین کرنے کا النزام کرنا، مثلاایک ہی آواز میں اجتاعی ذکر کرنا ، اور رسول کریم صلی اللہ علیہ وسلم کی ولادت باسعادت کے دن کو جشن منانا اور اسے عید ما ننا اور اس طرح کے دوسر سے امور.

اوراس میں یہ بھی شامل ہے:

معین عبادات کامعین اوقات میں التزام کرنا جن کی تعیین شریعت میں نہ ملتی ہو، مثلا پندرہ شعبان کو نصف شعبان کا روزہ رکھنا، اوراس رات قیام کرنا"ا نتهی

د يكهي**ں: الاعتصام (37/1–38)**.

اورا بن مسعود رضی اللہ تعال عنهما کا قصہ صوفیاء حضرات کے عمل کے بطلان کی دلیل ہے جس طرح وہ معین تعداد میں اپنے پیر اور بزرگ کے کہنے پر تعداد محدود و متعین کرتے ہیں ، اوراس کے ساتھ اپنی جانب سے ایجاد کردہ کیفیات جس میں کھڑے ہوکراور بیٹھ کراوروہ حرکات جبے وہ حال کا درجہ دیتے ہیں اورالتزام کرنے کا کہتے ہیں یہ سب باطل ہے .

معاملہ اس سے بھی بڑا ہے ، مخالفت صرف اس بدعت میں ہی محصور نہیں رہی بلکہ وہ اس سے تجاوز کرتی ہوئی اعتقاد و عمل میں شرک تک جا پینی ہے مثلا نبی کریم صلی اللہ علیہ وسلم کو پیکار نا اوراولیاء وصالحین سے نفع و نقصان کی امیداوراعتقاد رکھنا .

اللہ تعالی سے دعا ہے کہ وہ راہ سے بھٹکے ہوئے مسلمانوں کوہدایت نصیب فرمائے ،اور ہمیں اور آپ کواللہ اور اس کے رسول کی اطاعت و فرمانبر داری کرنے اور اپنی رضامندی والے عمل کرنے کی توفیق بخشے .

والتداعكم.